

शासकीय कर्मचा-यांचा सर्वकष
माहितीकोष तयार करणेबाबत.
Employees Master Database

महाराष्ट्र शासन
नियोजन विभाग
शासन परिपत्रक क्रमांक : असांसं १३१४/प्र.क्र. १७९/का-१४१७
मंत्रालय, मुंबई - ३२
दिनांक : १० मार्च, २०१५

अर्थ व सांख्यिकी संचालनालय, मुंबई या कार्यालयाकडून महाराष्ट्र शासनाच्या सेवेतील सर्व कर्मचाऱ्यांचा, तसेच राज्यातील सर्व जिल्हा परिषदा, नगरपरिषदा व महानगरपालिका यांतील कर्मचाऱ्यांचा सर्वकष माहितीकोष दरवर्षी अद्यावत करण्याची कार्यवाही हाती घेण्यात आली आहे. या माहितीकोषामध्ये नियमित आस्थापनेवरील कर्मचारी व नियमितेतर आस्थापनेवरील कर्मचारी (कार्यव्ययी आस्थापनेवरील, रोजंदारीवरील, अंशकालीन, मानसेवी इत्यादी) तसेच तदर्थ तत्वावर नेमणुका करण्यात आलेले कर्मचारी अशा सर्व प्रकारच्या कर्मचाऱ्यांची माहिती गोळा करण्यात येणार आहे. त्या आधारे सर्व कर्मचाऱ्यांच्या व रिक्त पदांच्या माहितीचा समावेश असलेला सर्वकष माहितीकोष (Employees Master database- EMdb) अद्यावत करण्यात येत आहे. त्या अनुषंगाने ३१ मार्च, २०१५ या संदर्भ दिनांकास कर्मचाऱ्यांचा सेवार्थ ID क्रमांक, भ.नि.नि खाते क्रमांक, पॅन क्रमांक, कर्मचाऱ्याचे नाव, जन्मदिनांक, सेवेत रुजू झाल्याचा दिनांक, निवृत्तीचा दिनांक, स्त्री / पुरुष, जात, धर्म, स्वग्राम, आश्वासित प्रगती योजना (पहिली १२ वर्षांनंतर व दुसरी २४ वर्षांनंतर), निःसमर्थ असलेली व्यक्ती, शिक्षण, विभागीय परिक्षा इ. स्थायी स्वरूपाची माहिती गोळा करण्यात येणार आहे. तसेच प्रथम दिनांक ३१ मार्च, २०१५ या संपूर्ण महिन्याच्या वित्तलब्धीची तपशिलवार माहितीही गोळा करण्यात येणार आहे. ही वेतनाबाबतची माहिती दरवर्षी अद्यावत करावयाची आहे. त्याकरिता राज्य शासनाच्या कार्यालयांना त्यांच्या कर्मचाऱ्यांची माहिती दिनांक ३१ मार्च, २०१५ या संदर्भ दिनांकास अद्यावत करण्यासाठी ऑनलाईन आज्ञावली, त्याकरिता लॉग-इन आय डी व पासवर्ड तसेच सूचनासंच संबंधित कार्यालयांना संचालनालयाकडून उपलब्ध करून देण्यात येईल. स्थानिक स्वराज्य संस्थांना ऑफलाईन आज्ञावलीच्या स्वरूपात माहिती उपलब्ध करून देण्यात येईल. सदरची माहिती आज्ञावलीचा वापर करून अद्यावत करावयाची आहे. कर्मचाऱ्यांचा सर्वकष माहितीकोष (Employees Master Database - EMdb) वेळेत अद्यावत करण्यासाठी व त्याची कार्यवाही योग्य प्रकारे पार पाडण्यासाठी राज्य शासनाचे सर्व आहरण व संवितरण अधिकारी, सर्व महानगरपालिका आयुक्त, सर्व मुख्य कार्यकारी अधिकारी, जिल्हा परिषद व सर्व मुख्याधिकारी, नगर परिषद, पंचायत समिती यांनी खालील सूचना विचारात घेऊन त्यानुसार कार्यवाही करावी.

१. राज्य शासकीय कार्यालयांसाठी सूचना

अ) राज्य शासकीय कार्यालयांतील प्रत्येक आहरण व संवितरण अधिकारी यांनी अर्थ व सांख्यिकी संचालनालय, वांद्रे, मुंबई / जिल्हा सांख्यिकी कार्यालय तसेच तालुका स्तरावरील कार्यालयांना पंचायत समिती कार्यालयाकडून लॉग-इन आय.डी. व पासवर्ड उपलब्ध करून घेऊन त्यांनी दिनांक ३१ मार्च २०१५ या संदर्भ दिनांकास फेब्रुवारी, २०१५ या महिन्यातील सेवार्थ प्रणालीमध्ये उपलब्ध असलेल्या माहितीचा वापर करून कर्मचाऱ्यांची ऑनलाईन आज्ञावली मध्ये माहिती एप्रिल ते ऑगस्ट, २०१५ या कालावधीमध्ये अद्यावत करावयाची आहे. माहिती भरण्याचे सूचनासंच कार्यालयांना उपलब्ध करून दिले जातील अशी कार्यवाही यानंतर प्रत्येक वर्षी एप्रिल ते ऑगस्ट या कालावधीत करावी.

ब) ३१ मार्च, २०१५ ह्या संदर्भ दिनांकास गोळा करण्यात येणाऱ्या राज्य शासनाच्या कार्यालयांच्या आहरण व संवितरण अधिकारीनिहाय माहिती ऑनलाईन आज्ञावलीच्या स्वरूपात संबंधित आहरण व संवितरण अधिकाऱ्यांना अद्यावत करण्यासाठी उपलब्ध करून देण्यात येत आहेत. आहरण व संवितरण अधिकाऱ्यांनी सदर माहिती ३१ मार्च, २०१५ या संदर्भ दिनांकास रिक्त पदांच्या तपशीलासह संगणकीय आज्ञावलीमध्ये अद्यावत करावयाची आहे. तसेच फेब्रुवारी, २०१५ या महिन्यातील सेवार्थ प्रणालीमध्ये त्यांच्या कार्यालयांना भरलेली माहिती योग्य त्या दुरुस्त्या करून अद्यावत करावयाची आहे. नवीन कर्मचाऱ्यांची माहिती (जसे बदली होऊन आलेले अथवा नवीन नेमणूक झालेले इत्यादि) रिक्त पदांच्या तपशीलासह या संचालनालयाने पुरविलेल्या ऑनलाईन आज्ञावलीमध्ये अद्यावत माहिती सादर करावयाची आहे. अशी कार्यवाही यापुढे प्रतिवर्षी करावी.

क) सर्व बाबी बृहन्मुंबईसाठी अर्थ व सांख्यिकी संचालनालय, वांद्रे, मुंबई आणि उर्वरित जिल्ह्यांसाठी जिल्हा सांख्यिकी कार्यालय / विस्तार अधिकारी (सांख्यिकी) यांच्यामार्फत उपलब्ध करून देण्यात येतील. कर्मचाऱ्यांची माहिती उपलब्ध करून दिलेल्या ऑनलाईन आज्ञावलीमधील माहिती मध्ये सूचनासंचात दिलेल्या सूचनांचे पालन करून योग्य रीतीने अद्यावत करावयाची आहे. माहिती अद्यावत करताना कार्यालयातील आहरण व संवितरण अधिकारी यांच्या कार्यक्षेत्र येणाऱ्या सर्व कर्मचाऱ्यांची, तसेच रिक्त पदांची माहितीही अद्यावत करण्याची दक्षता आहरण व संवितरण अधिकारी यांनी घ्यावयाची आहे. अशा प्रकारे अद्यावत केलेली माहिती ऑनलाईन भरून ती संचालनालयास सादर केल्याचे प्रमाणपत्र बृहन्मुंबई करिता अर्थ व सांख्यिकी संचालनालयाच्या वांद्रे / जिल्हा सांख्यिकी कार्यालय, मुंबई शहर / मुंबई उपनगर / प्रादेशिक कार्यालय, कोकण भवन, नवी मुंबई येथे, तर राज्यातील उर्वरित जिल्ह्यात त्या त्या जिल्हा सांख्यिकी कार्यालयांत तसेच पंचायत समिती कार्यालयांनी जिल्हा सांख्यिकी अधिकारी यांचेकडून प्रमाणपत्र प्राप्त करून घेउन सादर करावयाचे आहे. सदर प्रमाणपत्र सादर केल्यानंतर अर्थ व सांख्यिकी संचालनालयाकडून माहिती सादर केल्याचे प्रमाणपत्र संबंधित आहरण व संवितरण अधिकारी यांना उपलब्ध करून देण्यात येईल. जून २०१५ च्या वेतन देयकासोबत (June to be paid in July) अशा प्रकारचे प्रमाणपत्र जोडले नसल्यास जून, २०१५ ची वेतन देयके कोषागार कार्यालय / अधिदान व लेखा कार्यालयात स्वीकारले वा पारित केली जाणार नाहीत. या सूचना प्रत्येक वर्षी माहिती अद्यावत करण्यासाठी लागू राहतील.

ड) शासकीय कार्यालयांनी उपलब्ध करून दिलेल्या माहितीची छाननी अर्थ व सांख्यिकी संचालनालय, वांद्रे, मुंबई / जिल्हा सांख्यिकी कार्यालय, मुंबई शहर, मुंबई उपनगर / प्रादेशिक कार्यालय, कोकण भवन, नवी मुंबई / जिल्हा सांख्यिकी कार्यालय / पंचायत समिती यांच्याकडून करण्यात येऊन माहिती तपासल्याचे प्रमाणपत्र अर्थ व सांख्यिकी संचालनालय, वांद्रे, मुंबई / जिल्हा सांख्यिकी कार्यालय, मुंबई शहर, मुंबई उपनगर / प्रादेशिक कार्यालय, कोकण भवन, नवी मुंबई / जिल्हा सांख्यिकी कार्यालय / पंचायत समिती यांच्याकडून उपलब्ध करून देण्यात येईल. हे दुसरे प्रमाणपत्र ऑगस्ट २०१५ च्या वेतन देयकासोबत (August to be paid in September) जोडून वेतन देयके कोषागारात सादर करावयाची आहेत. अशा प्रकारचे माहिती तपासल्याचे प्रमाणपत्र ऑगस्ट २०१५ च्या वेतन देयकासोबत नसल्यास वेतन देयके कोषागारात स्वीकारण्यात येणार नाहीत. या सूचना पुढील प्रत्येक वर्षी माहिती अद्यावत करण्यासाठी लागू राहतील.

इ) ज्या शासकीय कार्यालयांची वेतन देयके कोषागारात सादर होत नाहीत, अशा सर्व कार्यालयांनी सुध्दा त्यांच्या कर्मचाऱ्यांची व रिक्त पदांची माहिती ऑनलाईन आज्ञावलीद्वारे भरून ती जिल्हा सांख्यिकी अधिकारी यांच्याकडे प्रतिवर्षी दिनांक १ जुलै ते १५ जुलै २०१५ या कालावधीत सादर करावी.

२. जिल्हा परिषदा, पंचायत समिती, नगर परिषदा व महानगरपालिका कार्यालयांसाठी सूचना

अ) जिल्हा परिषदा, पंचायत समिती, नगर परिषदा व महानगरपालिका कार्यालयांनी त्यांच्या कर्मचाऱ्यांची माहिती ऑफलाईन अद्यावत करण्यासाठी ऑफलाईन आज्ञावली पेनड्राईव्ह / सी.डी. तसेच सूचनासंच दिनांक १५ एप्रिल ते ३० एप्रिल या कालावधीत अर्थ व सांख्यिकी संचालनालयाच्या जिल्हा सांख्यिकी कार्यालयाकडून प्राप्त करून घ्यावी. सदरची माहिती ऑफलाईन आज्ञावली संगणकावर load करून भरावयाची आहे.

ब) जिल्हा परिषदा, पंचायत समिती, नगर परिषदा व महानगरपालिकांच्या जिल्हास्तरावरील / तालुकास्तरावरील कार्यालयांनी त्यांच्या अधिपत्याखालील सर्व कर्मचाऱ्यांची माहिती दिनांक ३१ मार्च, २०१५ या संदर्भ दिनांकासाठी ऑफलाईन आज्ञावलीमध्ये भरून एकत्रिकरण करून एकत्रित माहितीची सॉफ्ट कॉपी जिल्हा सांख्यिकी कार्यालयास / पंचायत समिती कार्यालयास दिनांक १ जून ते ३० जून, २०१५ या कालावधीत सादर करून माहिती प्राप्त झाल्याबाबतचे प्रमाणपत्र प्राप्त करून घ्यावे, **असे प्रमाणपत्र प्राप्त करून घेणे बंधनकारक राहील.** पंचायत समितीने माहिती छाननी व योग्य रितीने भरल्याचे संबंधित कार्यालयास प्रमाणपत्र देऊन ते प्रमाणपत्र जिल्हा सांख्यिकी अधिकारी यांचेकडून प्रमाणित करून घ्यावे.

क) जिल्हा परिषदांच्या मुख्य कार्यकारी अधिकारी यांनी जिल्हा परिषदेच्या अधिनस्त असलेल्या सर्व कार्यालयांची माहिती दि. ३१ मार्च, २०१५ या संदर्भ दिनांकास अद्यावत करून सदर अद्यावत केलेल्या माहितीची एकत्रित सॉफ्ट कॉपी विस्तार अधिकारी (सांख्यिकी), जिल्हा परिषद यांच्यामार्फत जिल्हा सांख्यिकी कार्यालयास दिनांक १ जून ते ३० जून, २०१५ पर्यंत सादर करावी आणि माहिती प्राप्त झाल्याबाबतचे प्रमाणपत्र जिल्हा सांख्यिकी कार्यालयाकडून प्राप्त करून घ्यावे, असे प्रमाणपत्र प्राप्त करून ते जून, २०१५ च्या वेतन देयकासोबत (June to be paid in July) सादर करणे बंधनकारक राहिल. त्याशिवाय वेतन देयके पारित केली जाणार नाहीत. (सादर करण्यात आलेल्या माहितीत ३१ मार्च, २०१५ नंतर रुजू झालेल्या (उदा. बदली होऊन आलेले कर्मचारी, नवीन नियुक्त झालेले कर्मचारी इ.) कर्मचाऱ्यांची व रिक्त पदांची माहितीचा अंतर्भाव असणे आवश्यक आहे. मुख्य कार्यकारी अधिकारी, जिल्हा परिषद यांनी विस्तार अधिकारी (सांख्यिकी) यांना माहितीकोषासंबंधात उपरोक्त परिच्छेद २ (अ) व २ (ब) मधील कार्यवाहीबाबत योग्य त्या सूचना संबंधितांना त्वरित निर्गमित कराव्यात.

ड) नगर परिषदा व महानगरपालिका यांनी त्यांच्या संपूर्ण स्थानिक स्वराज्य संस्थेच्या संदर्भातील कर्मचाऱ्यांची दिनांक ३१ मार्च, २०१५ या संदर्भ दिनांकास अद्यावत करून सदर अद्यावत केलेल्या माहितीची एकत्रित सॉफ्टकॉपी संबंधित जिल्ह्याच्या जिल्हा सांख्यिकी अधिकाऱ्यांकडे दिनांक १ जून ते ३० जून, २०१५ या कालावधीत सादर करून माहिती प्राप्त झाल्याबाबतचे प्रमाणपत्र प्राप्त करून घ्यावे. माहे जून, २०१५ च्या वेतन देयकासोबत (June to be paid in July) प्राप्त प्रमाणपत्र सादर करणे नगरपालिकेस बंधनकारक राहील. त्याशिवाय वेतन देयके पारित केली जाणार नाहीत. (सादर करण्यात आलेल्या माहितीत दिनांक ३१ मार्च, २०१५ नंतर रुजू झालेल्या (उदा. बदली होऊन आलेले कर्मचारी, नवीन नियुक्त झालेले कर्मचारी इ.) कर्मचाऱ्यांची व रिक्त पदांची माहितीचाही अंतर्भाव असणे आवश्यक आहे.)

३. ऑनलाईन / ऑफलाईन संगणकीय आज्ञावलीमध्ये माहिती भरण्यात काही अडचणी आल्यास संबंधितांनी अर्थ व सांख्यिकी संचालनालय, वांद्रे, मुंबई / जिल्हा सांख्यिकी कार्यालय/ प्रादेशिक कार्यालय यांच्याशी संपर्क साधून त्याबाबत खुलासा प्राप्त करून घ्यावा.

४. सर्व कोषागारे / उप कोषागारे अधिकाऱ्यांनी या गणनेच्या कामी अर्थ व सांख्यिकी संचालनालयास संपूर्ण सहकार्य देऊन गणनेबाबत जी कार्यवाही अपेक्षित असेल ती पार पाडावी. सर्व शासकीय कार्यालयांना कार्यवाही वेळीच पूर्ण होण्याकरिता लॉग-इन आय.डी. व पासवर्ड दिनांक १५ एप्रिल, २०१५ ते १५ मे, २०१५ या

कालावधीमध्ये प्राप्त करून घ्यावे. माहिती भरण्याचे सूचनासंच उपलब्ध करून दिले जातील. माहिती अद्यावत झाल्याबाबतचे अर्थ व सांख्यिकी संचालनालयाने दिलेले प्रमाणपत्र जून, २०१५ च्या वेतन देयकासोबत व त्यातील माहिती बरोबर असल्याबाबतचे प्रमाणपत्र ऑगस्ट, २०१५ च्या वेतन देयकासोबत (August to be paid in September) जोडलेले नसल्यास अशा कार्यालयांची देयके अधिदान व लेखा कार्यालयाने / कोषागाराने न स्वीकारता संबंधित कार्यालयांना ती योग्य त्या पूर्ततेसाठी परत पाठवावीत. मात्र जे राज्य शासकीय कर्मचारी नाहीत अशांच्या वेतन देयकाबाबत ही कार्यवाही लागू नाही. (उदा. मा. राज्यपाल, आमदार, मंत्रिमंडळाचे सर्व सदस्य इ.)

५. वरील सूचना जिल्हा परिषदांसह अभिकरण योजनांवरील कर्मचाऱ्यांची देयके व नगरपरिषदांनाही लागू असून देयकासोबत प्रमाणपत्र नसल्यास देयके पारित न करता जिल्हा परिषदांना /संबंधित कार्यालयांना परत केली जावीत.

६. कोषागारे / उप कोषागारे अधिकाऱ्यांनी वरील सूचना तातडीने सर्व आहरण व संवितरण अधिकाऱ्यांच्या निदर्शनास आणाव्यात.

७. ग्राम विकास विभाग, नगर विकास विभाग आणि नगरपालिका प्रशासन संचालनालय यांनी या बाबतच्या सूचना तातडीने अनुक्रमे सर्व जिल्हा परिषदा, सर्व पंचायत समिती, सर्व महानगरपालिका व सर्व नगर परिषदा (अ, ब व क वर्ग) यांना द्याव्यात.

८. उद्योग, ऊर्जा व कामगार विभागाने या गणनेसंबंधीच्या कागदपत्रांच्या छपाईची कामे अग्रक्रमाने करून देण्याच्या सूचना संचालक, शासकीय मुद्रण व लेखनसामग्री संचालनालय, मुंबई यांना द्याव्यात.

९. सदर परिपत्रक वित्त विभागाच्या अनौपचारिक संदर्भ क्रमांक ४३/२०१५/कोषा-५ दिनांक १८ फेब्रुवारी, २०१५ अन्वये नियोजन विभागास प्रदान करण्यात आलेल्या अधिकारानुसार निर्गमित करण्यात येत आहे.

१०. सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१५०३१०१२४२१४३९१६ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

वसंत कुलकर्णी

उप सचिव, महाराष्ट्र शासन

प्रति,

- १) मा. राज्यपालांचे सचिव, राजभवन, मुंबई
- २) मुख्यमंत्री यांचे सचिव, मंत्रालय, मुंबई-३२
- ३) सर्व मंत्री व राज्यमंत्री यांचे स्वीय सहायक, मंत्रालय, मुंबई-३२
- ४) सर्व मंत्रालयीन विभाग, यांना विनंती करण्यात येते की, त्यांच्या अधिनस्त सर्व विभाग प्रमुख / सर्व कार्यालय प्रमुख, सर्व संचालनालये यांना या अनुषंगाने कळविण्यात यावे.
- ५) * सचिव, महाराष्ट्र विधानमंडळ सचिवालय, मुंबई
- ६) * सचिव, महाराष्ट्र लोकसेवा आयोग, मुंबई

- ७) * प्रबंधक, लोक आयुक्त व उप लोक आयुक्त कार्यालय, मुंबई-३२
- ८) प्रबंधक, मूळ/ऑपिलेट शाखा, उच्च न्यायालय, मुंबई
- ९) जिल्हाधिकारी (सर्व)
- १०) संचालक, शासकीय मुद्रण व लेखन सामग्री संचालनालय, मुंबई
- ११) संचालक, लेखा व कोषागारे, मुंबई
- १२) उप संचालक, लेखा व कोषागारे, पुणे / नागपूर / नाशिक / औरंगाबाद / अमरावती
- १३) अधिदान व लेखा अधिकारी, मुंबई
- १४) अधिदान व लेखा कार्यालय, वांद्रे कुर्ला संकुल, वांद्रे, मुंबई-५१
- १५) राज्यातील सर्व कोषागार / उप कोषागार अधिकारी
- १६) राज्यातील सर्व जिल्हा परिषदांचे मुख्य कार्यकारी अधिकारी आणि मुख्य लेखा व वित्त अधिकारी
- १७) सचिव, ग्राम विकास जलसंधारण विभाग, मंत्रालय, मुंबई-३२
- १८) सचिव, नगर विकास विभाग, मंत्रालय, मुंबई-३२
- १९) संचालक नगरपालिका प्रशासन संचालनालय, वरळी, मुंबई
- २०) सर्व महानगरपालिका आयुक्त
- २१) सचिव, उद्योग, ऊर्जा व कामगार विभाग, मंत्रालय, मुंबई-३२
- २२) सचिव, वित्त विभाग / कोषा-५, मंत्रालय, मुंबई-३२
- २३) उप संचालक, नगरपालिका प्रशासन, नवी मुंबई, पुणे, नागपूर, औरंगाबाद
- २४) अर्थ व सांख्यिकी संचालक, महाराष्ट्र राज्य, मुंबई-५१
- २५) सर्व प्रादेशिक सह संचालक, प्रादेशिक कार्यालय, अर्थ व सांख्यिकी संचालनालय
- २६) सर्व जिल्हा सांख्यिकी अधिकारी, जिल्हा सांख्यिकी कार्यालय
- २७) निवड नस्ती (का.१४१७), नियोजन विभाग, मंत्रालय, मुंबई-३२

* पत्राने